

ಶ್ರೀ ಎ. ಎಸ್. ಆಚಾರ್.—ಸ್ವಾಮಿ, ಕೆ. ಇ. ಬಿ. ನಲ್ಲಿ ಕಳೆದ ೩ ವರ್ಷದಿಂದ ನನಗೆ ಗೊತ್ತಿರುವಂತೆ ಮ್ಯಾನೇಜ್‌ಮೆಂಟ್ ಸೆಲ್ ಎಂದು ಇಂಟ್ರಡ್ಯೂಸ್ ಮಾಡಿದ್ದಾರೆ. ಅಲ್ಲಿ ನಡೆಯತಕ್ಕ ಅವ್ಯವಹಾರದ ಬಗ್ಗೆ ಸ್ಟೆಂಟಿಫಿಕ್ ಮಾಡರ್ನ್ ಅಪ್ರೋಚ್ ಎಂಬುದು ಇರಬೇಕು, ಮತ್ತು ಅವರು ಕಾಲಕಾಲಕ್ಕೆ ವರದಿಯನ್ನು ಕೊಡಬೇಕು. ಅದು ಪರ್ಸನಲ್‌ಗೆ ಸಂಬಂಧಪಟ್ಟಂತೆ ಇರಬಹುದು, ಇಲಾಖೆಯ ಸಾಮರ್ಥ್ಯವನ್ನು ಹೆಚ್ಚಿಗೆ ಮಾಡುವುದಕ್ಕೆ ಸಂಬಂಧಪಟ್ಟಂತೆ ಇರಬಹುದು ಅಥವಾ ಇನ್ನು ಬೇರೆಯಾವುದಕ್ಕಾದರೂ ಸಂಬಂಧಪಟ್ಟಂತೆ ಇರಬಹುದು. ಅಂತೂ ಅವರು ಒಂದು ವರದಿಯನ್ನು ಕೊಡಬೇಕೆಂದಿದೆ. ಆ ತಜ್ಞರು ಕೊಟ್ಟಿರತಕ್ಕ ವರದಿಯನ್ನು ಏತಕ್ಕೆ ಕಾರ್ಯಗತ ಮಾಡಿಲ್ಲ ?

ಶ್ರೀ ಜೆ. ಹೆಚ್. ಪಟೇಲ್.—ಈ ಪ್ರಶ್ನೆಗೂ ಆ ತಜ್ಞರ ವರದಿಗೂ ಯಾವುದೇ ಸಂಬಂಧವಿಲ್ಲ.

ಶ್ರೀ ಬಿ. ದೊಡ್ಡಬೋರೇಗೌಡ.—ಕೆ. ಇ. ಬಿ. ಯವರು ಇದುವರೆಗೂ ಖರೀದಿ ಮಾಡಿದಂಥ ಅಪ್ರಯೋಜಕ ಸಾಮಾನುಗಳ ಬೆಲೆ ಎಷ್ಟು ? ಅದರ ಬಗ್ಗೆ ತನಿಖೆಯನ್ನು ನಡೆಸಿ ಯಾವಾಗ ಕ್ರಮವನ್ನು ತೆಗೆದುಕೊಳ್ಳುತ್ತೀರಿ ?

ಶ್ರೀ ಜೆ. ಹೆಚ್. ಪಟೇಲ್.—ನೀವು ಕೇಳಿದ ಪ್ರಶ್ನೆಗೆ ಉತ್ತರ ಹೇಳಬೇಕಾದರೆ ಬಹಳ ಕಾಲ ಹಿಡಿಯುತ್ತದೆ. ಆದ್ದರಿಂದ ತಾವು ಪ್ರಶ್ನೆಯನ್ನು ಬರೆದು ಕಳುಹಿಸಿಕೊಟ್ಟರೆ ಉತ್ತರವನ್ನು ಒದಗಿಸಿ ಕೊಡುತ್ತೇನೆ.

ಶ್ರೀ ಬಿ. ದೊಡ್ಡಬೋರೇಗೌಡ.—ಆಪಾದನೆ ಇರುವವರಲ್ಲಿ ಎಷ್ಟು ಜನರು ಅಮಾನತ್ತಿನಲ್ಲಿದ್ದಾರೆ ? ಮತ್ತು ಎಷ್ಟು ಜನರು ಕೆಲಸದಲ್ಲಿದ್ದಾರೆ ?

ಶ್ರೀ ಜೆ. ಹೆಚ್. ಪಟೇಲ್.—ಅವರೆಲ್ಲಾ ಕೆಲಸದಲ್ಲೇ ಇದ್ದಾರೆ.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.—ಸ್ವಾಮಿ ಈ ಇಲಾಖೆಯಲ್ಲಿ ಸಾರ್ವಜನಿಕರ ಕೆಲಸ ತೀವ್ರವಾಗಿ ಆಗುತ್ತಿಲ್ಲ. ಬೀದಿ ದೀಪಗಳ ಬಗ್ಗೆ ಕ್ರಮ ಕೈಗೊಳ್ಳುವ ವಿಷಯದಲ್ಲಿ ಪಂಚಾಯಿತಿಯವರಿಂದ ದೂರುಗಳು ಬರುತ್ತಿವೆ. ಇವರನ್ನು ಕೇಳಿದರೆ ನಮಗೆ ಸಾಮಾನುಗಳು ಸರಿಯಾಗಿ ಸಪ್ಲೈ ಆಗುತ್ತಿಲ್ಲವೆಂದು ವೇಳುತ್ತಾರೆ. ಇದರ ಬಗ್ಗೆ ತಮ್ಮ ಅಭಿಪ್ರಾಯ ಏನು ಸ್ವಾಮಿ ?

ಶ್ರೀ ಜೆ. ಹೆಚ್. ಪಟೇಲ್.—ಅದಕ್ಕೂ ಇದಕ್ಕೂ ಸಂಬಂಧ ಇಲ್ಲ.

ವಿಷಯ : ಆಲಂದ ತಾಲ್ಲೂಕಿನಲ್ಲಿ ಉದ್ದೇಶಿತ ಸಹಕಾರ ಕಾರ್ಖಾನೆಗೆ ಮಾಜಿ ಶಾಸಕರನ್ನು ಮುಖ್ಯ ಪ್ರವರ್ತಕರನ್ನಾಗಿ ನೇಮಕ ಮಾಡುವ ಬಗ್ಗೆ.

೧೨ ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಪುರ).—ಮಾನ್ಯ ಸಹಕಾರಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಶ್ರೀ ಎ. ವಿ. ಪಾಟೀಲ, ಮಾಜಿ ಶಾಸಕ ಆಲಂದ ಇವರನ್ನು ಗುಲ್ಬರ್ಗಾ ಜಿಲ್ಲೆಯ ಆಲಂದ ತಾಲ್ಲೂಕಿನಲ್ಲಿ ಉದ್ದೇಶಿತ ಸಹಕಾರ ಸಕ್ಕರೆ ಕಾರ್ಖಾನೆಗೆ ಮುಖ್ಯ ಪ್ರವರ್ತಕರನ್ನಾಗಿ ಸಕ್ಕರೆಯ ನಿರ್ದೇಶಕ ನೇಮಕ ಮಾಡಿದ್ದು ಅಸತ್ಯವೇ ?

(ಆ) ಹಾಗಾದರೆ, ಅವರು ಎಂದು ನೇಮಕಗೊಂಡರು

(ಇ) ಮುಖ್ಯ ಪ್ರವರ್ತಕರನ್ನು ಹಿಂತೆಗೆದುಕೊಳ್ಳಲು ಸಕ್ಕರೆಯ ನಿರ್ದೇಶಕರು ಹಾಗೂ ರಾಜ್ಯ ಸರ್ಕಾರ ನೀಡುವ ಸಮರ್ಥ ಕಾರಣಗಳೇನು ?

(ಈ) ಸಹಕಾರ ಮಂತ್ರಿಗಳ ಕೊಠಡಿಯಲ್ಲಿ ಎಷ್ಟು ಸಲ ಸಭೆ ಸೇರಿ, ಅಫಜಲ್‌ಪುರ, ಆಲಂದ, ಗುಲ್ಬರ್ಗಾ ತಾಲ್ಲೂಕುಗಳ ಶಾಸಕರೂ ಹಾಗೂ ಜಿಲ್ಲಾ ಸಚಿವರೊಡನೆ ಯಾವಾಗ ಚರ್ಚಿಸಲಾಯಿತು.

(ಉ) ಸಹಕಾರ ಮಂತ್ರಿಗಳ ಕೊಠಡಿಯಲ್ಲಿ ನಡೆದ ಸಭೆಯ ಫಲಿತಾಂಶ.

(ಊ) ನಡೆದ ಎಲ್ಲಾ ಸಭೆಗಳಲ್ಲೂ ಸರ್ವಾನುಮತ ಅಭಿಪ್ರಾಯ ಮೂಡಿ ಬರಲಿಲ್ಲವೆಂಬುದು ಹಾಗೂ ಪ್ರತಿ ಸಭೆಯ ನಿರ್ಣಯವನ್ನೂ ಮುಂದೂಡಲಾದುದು ಅಸತ್ಯವೇ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಇಲಾಖೆಯ ಮಂತ್ರಿಗಳು).—

(ಅ) ಅಸತ್ಯ.

(ಆ) ಮೇಲೆ 'ಅ'ಗೆ ಉತ್ತರಿಸಿರುವ ದೃಷ್ಟಿಯಿಂದ ಉದ್ಭವಿಸುವುದಿಲ್ಲ.

(ಇ) ಉದ್ಭವಿಸುವುದಿಲ್ಲ.

(ಈ) ಒಂದು ಸಲ ಮಾತ್ರ ಅದು ತಾ|| ಫಿನೇ ಜನವರಿ ೧೯೮೨ರಲ್ಲಿ

(ಉ) ಸಭೆಯಲ್ಲಿ ನಿರ್ದಿಷ್ಟ ನಿರ್ಣಯವನ್ನು ಕೈಗೊಳ್ಳಲಿಲ್ಲ.

(ಊ) ಉದ್ಭವಿಸುವುದಿಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—“ಗುಲ್ಬರ್ಗಾ ಜಿಲ್ಲೆಯ ಆಳಂದ್ ತಾಲೂಕಿನ ಸಹಕಾರಿ ಸಕ್ಕರೆ ಕಾರ್ಖಾನೆಗೆ ಆಳಂದ್ ನೆರೆಯ ಪಾಟಿ ವಿಧಾನ ಸಭಾ ಸದಸ್ಯರಾದ ಶ್ರೀ ಎ. ವಿ. ಪಾಟೀಲ್‌ರವರನ್ನು ಮುಖ್ಯ ಪ್ರವರ್ತಕರನ್ನಾಗಿ ನೇಮಿಸಿರುವುದು ನಿಜವಲ್ಲವೇ? ಎಂದು ಕೇಳಿದ್ದೀರಿ. ಅದು ನಿಜವಲ್ಲ. ಇನ್ನು ಎರಡನೆಯದಾಗಿ ಇವರನ್ನು ಯಾವಾಗ ನೇಮಕ ಮಾಡಲಾಯಿತು ಎಂದು ಕೇಳಿದ್ದೀರಿ. ಈ ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ಮುಖ್ಯ ಪ್ರವರ್ತಕರ ಹುದ್ದೆಯಿಂದ ಇವರನ್ನು ಹಿಂದಕ್ಕೆ ಪಡೆಯುವ ಬಗ್ಗೆ ಪ್ರಶ್ನೆ ಕೇಳಿದ್ದೀರಿ. ಇದು ಕೂಡ ಉದ್ಭವಿಸುವುದಿಲ್ಲ. ಇನ್ನು ಸಹಕಾರ ಮಂತ್ರಿಗಳ ಕೊಠಡಿಯಲ್ಲಿ ಜಿಲ್ಲಾ ಮಂತ್ರಿಗಳೂ ಸೇರಿದಂತೆ ಅಪ್ಪಾಜಿಪುರಕ್ಕೆ, ಆಳಂದ್‌ಗೆ ಹಾಗೂ ಗುಲ್ಬರ್ಗಾ ತಾಲ್ಲೂಕಿಗೆ ಸೇರಿದ ಶಾಸನ ಸಭಾ ಸದಸ್ಯರೊಡನೆ ಎಷ್ಟುಸಾರಿ ಸಭೆಯನ್ನು ನಡೆಸಲಾಗಿದೆ, ಮತ್ತು ಯಾವಾಗ ನಡೆಸಲಾಗಿದೆ” ಎಂದು ಕೇಳಿದ್ದೀರಿ. ಇದಕ್ಕೆ ಉತ್ತರ ಎಂದರೆ ಫಿನೇ ಜನವರಿ ೧೯೮೨ರಲ್ಲಿ ಒಂದು ಸಾರಿ ಮಾತ್ರ ಸಭೆ ನಡೆದಿದೆ. ಈ ಸಭೆ ನಡೆದಿರುವುದು ಹಿಂದಿನ ಸಹಕಾರ ಮಂತ್ರಿಗಳ ಕೊಠಡಿಯಲ್ಲಿ. ಆದರೆ ಅವತ್ತು ಯಾವುದೇ ತೀರ್ಮಾನವೂ ಆಗಿಲ್ಲ ಮತ್ತು ಯಾವುದೇ ರೆಕಾರ್ಡ್ ಕೂಡ ಆಗಿಲ್ಲ. ಅಂದಿನ ಸಭೆಯ ಫಲಿತಾಂಶ ಎಂದರೆ ಯಾವುದೇ ನಿರ್ದಿಷ್ಟ ನಿರ್ಣಯವನ್ನೂ ಕೈಗೊಂಡಿಲ್ಲ. ನಡೆದ ಎಲ್ಲ ಸಭೆಗಳಲ್ಲೂ ಸರ್ವಾನುಮತದ ಅಭಿಪ್ರಾಯ ಘೋಷಿಸಿ ಬರಲಿಲ್ಲವೆಂದು ಪ್ರತಿ ಸಭೆಯ ನಿರ್ಣಯವನ್ನೂ ಮುಂದೂಡಿದ್ದು ಸತ್ಯವೇ? ಎಂದು ಕೇಳಿದ್ದೀರಿ. ಈ ಪ್ರಶ್ನೆ ಕೂಡ ಉದ್ಭವಿಸುವುದಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಹೊಸ ರೂಲ್ಸ್ ಬಂದ ಮೇಲೆ ಅರ್ಧ ಗಂಟೆ ಮುಂಚಿತವಾಗಿ ನಮಗೆ ಉತ್ತರಗಳನ್ನು ತೋರಿಸಬೇಕೆಂದಿದೆ. ಆದರೆ ಇವತ್ತು ೧೧ ಗಂಟೆಗೆ ನಾನು ಬಂದಾಗ ಉತ್ತರ ಇನ್ನೂ ಬಂದಿರಲಿಲ್ಲ.

ಅಧ್ಯಕ್ಷರು.—ತಾವೇ ೧೧ ಗಂಟೆಗೆ ಬಂದರೆ ೧೧ ಗಂಟೆಗೆ ನಿಮಗೆ ಉತ್ತರ ಹೇಗೆ ಸಿಕ್ಕುತ್ತದೆ?

ಶ್ರೀ ಗೋವಿಂದ ಪಿ. ಒಡೆಯರಾಜ್.—ನನಗೆ ಉತ್ತರ ಬರಲಿಲ್ಲವೆಂದು ಬೆಳಿಗ್ಗೆ ೧೦-೩೦ ಗಂಟೆಗೆ ನಾನು ಬಂದು ನೋಟೀಸ್ ಬ್ರಾಂಚ್‌ನಲ್ಲಿ, ರೀಡಿಂಗ್ ರೂಂನಲ್ಲಿ ಹಾಗೂ ಇನ್ನೂ ಬಂದಿರದ ಜಾಗದಲ್ಲಿ ವಿಚಾರ ಮಾಡಿದ್ದೇನೆ. ಅನಂತರ ನಾನು ಸಭೆಗೆ ಬರುವಾಗ ಯಾರೋ ಒಬ್ಬರು ಎದುರಿಗೆ ತಂದು ಕೊಟ್ಟರು. ಈ ರೀತಿಯಾದರೆ ನಾವು ಸಚಿವರ ಉತ್ತರಗಳನ್ನು ಓದಿಕೊಳ್ಳುವುದು ಯಾವಾಗ? ಮತ್ತು ಉಪ ಪ್ರಶ್ನೆಗಳನ್ನು ಕೇಳುವುದು ಯಾವಾಗ?

ಅಧ್ಯಕ್ಷರು.—ಇದು ಹೊಂದಾಣಿಕೆಯಾಗುವವರೆಗೂ ಸ್ವಲ್ಪ ತೊಂದರೆಯಾಗುತ್ತದೆ. ಮಾನ್ಯ ಸದಸ್ಯರುಗಳು ಸಹಕರಿಸಬೇಕು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ತಾವು ಹೇಳುವುದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಆದರೆ ಉದಾಹರಣೆಗೆ ಹೇಳುವುದಾದರೆ ನಿನಗೆ ಮಾನ್ಯ ಮುಖ್ಯ ಮಂತ್ರಿಗಳನ್ನು ಒಂದು ಪ್ರಶ್ನೆ ಕೇಳಿದಾಗ ಇನ್ನು ೬ ತಿಂಗಳೊಳಗೆ ಷೆಡ್ಯೂಲ್ಡ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ಡ್ ಟ್ರೈಬ್ಸ್‌ನ ಸಮಿತಿಯವರ ವರದಿಯನ್ನು ಜಾರಿಗೆ ತರತೇವೆಂದು ಹೇಳಿದರು. ಆ ಉತ್ತರ ಸರಿಯಾಗಿ ಪ್ರಿಂಟ್ ಆಗಿಲ್ಲ. ಇದು ಪತ್ರಿಕೆಯವರಿಗೂ ತೊಂದರೆಯಾಗುತ್ತದೆ. ಪತ್ರಿಕೆಯವರಿಗೆ ನೀವು ಸಾಯಂಕಾಲ ೪-೫ ಗಂಟೆಗೆ ಮಾಹಿತಿಗಳನ್ನು ಕೊಟ್ಟರೆ ಅವರು ಯಾವಾಗ ವಿಷಯವನ್ನು ಬರೆಯಬೇಕು? ಅದು ಯಾವಾಗ ಪತ್ರಿಕೆಗೆ ಹೋಗಬೇಕು?

ಅಧ್ಯಕ್ಷರು.—ತಾವು ಅನುಭವವುಳ್ಳ ಸದಸ್ಯರು. ಉಪ ಪ್ರಶ್ನೆಯನ್ನು ಕೇಳುವ ಸಾಮರ್ಥ್ಯ ಇದೆ ಎಂಬ ದೃಷ್ಟಿಯಿಂದಲೇ ಇವತ್ತು ಇದನ್ನು ತೆಗೆದುಕೊಂಡಿದ್ದೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ನಾನು ಕೇಳತಕ್ಕ ಪ್ರಶ್ನೆಯ ಉದ್ದೇಶ ಏನೆಂದರೆ ಸಹಕಾರ ರಂಗದಲ್ಲಿ ಸಕ್ಕರೆ ಕಾರ್ಖಾನೆಯನ್ನು ಪ್ರಾರಂಭ ಮಾಡಬೇಕು, ಅದಕ್ಕೆ ಜನರ ಸಹಕಾರ ಬೇಕೆಂಬ ಉದ್ದೇಶದಿಂದ ಸಹಕಾರಿ ಸಕ್ಕರೆ ಕಾರ್ಖಾನೆಗೆ ನಾನ್ ಅಫಿಷಿಯಲ್ಸ್‌ನ್ನು ಚೀಫ್ ಪ್ರೊಮೋಟರ್ಸ್ ಆಗಿ ನೇಮಕ ಮಾಡಬೇಕೆಂದು ನಮ್ಮ ಅನಿಸಿಕೆ. ಇದನ್ನು ತಾವು ಒಪ್ಪುತ್ತೀರಾ ? ಒಪ್ಪುವುದಾದರೆ ಅದನ್ನು ಹೇಗೆ ಜಾರಿಗೆ ತರುತ್ತೀರಿ ?

ಶ್ರೀ ಆರ್. ಎಲ್. ಜಾಲಪ್ಪ.—ಅದು ಅಲ್ಲಿನ ಪರಿಸ್ಥಿತಿಗೆ ಅನುಸಾರವಾಗಿ ಮಾಡಬೇಕಾಗುತ್ತದೆ. ಕೆಲವು ಕಡೆ ಅಫಿಷಿಯಲ್ಸ್‌ನ್ನು ಹಾಕುತ್ತೇವೆ, ಇನ್ನು ಕೆಲವು ಕಡೆ ನಾನ್ ಅಫಿಷಿಯಲ್ಸ್‌ನ್ನು ಹಾಕುತ್ತೇವೆ. ಏಕೆಂದರೆ ಯಾರಿಗೆ ಹೆಚ್ಚು ಕಠಿಣವನ್ನು ವಸೂಲಾಡುವ ಶಕ್ತಿ ಇರುತ್ತದೆ ಎಂಬುದನ್ನು ನೋಡಿಕೊಂಡು ಹಾಕುತ್ತೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಗುಲ್ಬರ್ಗಾದಲ್ಲಿ ಆಗಬಹುದು, ಹಾಸನದಲ್ಲಿ ಆಗಬಹುದು, ಚಿಕ್ಕಮಗಳೂರಿನಲ್ಲಿ ಆಗಬಹುದು, ಎಲ್ಲಿಯೇ ಆಗಲಿ, ಸಹಕಾರೀ ರಂಗದಲ್ಲಿ ಸಹಕಾರೀ ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವಾಗ ಅಧಿಕಾರಿಗಳನ್ನು ಚೀಫ್ ಪ್ರೊಮೋಟರ್ ಆಗಿ ಹಾಕುತ್ತೀರೋ ಅಥವಾ ನಾನ್ ಅಫಿಷಿಯಲ್ಸ್‌ನ್ನು ಚೀಫ್ ಪ್ರೊಮೋಟರ್ ಆಗಿ ಹಾಕುತ್ತೀರೋ ?

ಶ್ರೀ ಆರ್. ಎಲ್. ಜಾಲಪ್ಪ.—ಅಲ್ಲಿನ ಪರಿಸ್ಥಿತಿಗನುಗುಣವಾಗಿ ಯಾರನ್ನು ಹಾಕಿದರೆ ಅನುಕೂಲವಾಗುತ್ತದೆಂಬುದನ್ನು ನೋಡಿಕೊಂಡು ಹಾಕುತ್ತೇವೆ.

ಶ್ರೀ ಭೀಮಣ್ಣ ಖಂಡ್ರೆ.—ಬೀದರ್‌ನಲ್ಲಿ ವೀರಶೆಟ್ಟಿ ಕುಷ್‌ನೂರರವರು ಇದ್ದಾಗ ೨೦ ಲಕ್ಷ ರೂ.ಗಳನ್ನು ವಸೂಲಾಡುತ್ತಿದ್ದರು. ಆದರೆ ಈಗ ತಾವು ಡೆಪ್ಯುಟಿ ಕಮಿಷನರ್‌ರವರನ್ನು ಹಾಕಿದ್ದೀರಿ ಅಲ್ಲಿ ೨೦ ಸಾವಿರ ರೂ. ಕೂಡ ವಸೂಲಾಗುತ್ತಿಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—ಈಗಾಗಲೇ ನಾನು ಅರಿಕೆ ಮಾಡಿಕೊಂಡಿದ್ದೇನೆ. ಅಲ್ಲಿನ ಪರಿಸ್ಥಿತಿಗನುಗುಣವಾಗಿ ಅಫಿಷಿಯಲ್ಸ್‌ನ್ನು ಹಾಕಬೇಕೋ, ಅಥವಾ ನಾನ್ ಅಫಿಷಿಯಲ್ಸ್‌ನ್ನು ಹಾಕಬೇಕೋ ಎಂಬುದನ್ನು ನೋಡಿಕೊಂಡು ಹಾಕುತ್ತೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಅಧ್ಯಕ್ಷರೇ, ಈ ಸರ್ಕಾರದಲ್ಲಿ ಒಂದು ನಿರ್ದಿಷ್ಟವಾದ ಧೋರಣೆ ಇಲ್ಲ, ಒಂದು ಪಾಲಿಸಿ ಇಲ್ಲ. ರಾಜಕೀಯ ಮಾಡಲಿಕ್ಕೆ ಕೆಲವು ಕಡೆ ಅಧಿಕಾರಿಗಳನ್ನು ಹಾಕುತ್ತಾರೆ, ಇನ್ನು ಕೆಲವು ಕಡೆ ಅಧಿಕಾರೇತರರನ್ನು ಹಾಕುತ್ತಾರೆ. ಇದು ಸರಿಯೆ ?

ಶ್ರೀ ಆರ್. ಎಲ್. ಜಾಲಪ್ಪ.—ಇದರಲ್ಲಿ ನಮ್ಮ ರಾಜಕೀಯ ಏನೂ ಇಲ್ಲ. ಅದು ನಿಮ್ಮ ಅಭಿಪ್ರಾಯ ಅಷ್ಟೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ರಾಜ್ಯ ಸಭಾ ಸದಸ್ಯರಾದ ವೀರಶೆಟ್ಟಿ ಕುಷ್‌ನೂರರವರನ್ನು ಬೀದರ್‌ನಲ್ಲಿ ಚೀಫ್ ಪ್ರೊಮೋಟರ್ ಆಗಿ ಹಾಕಿದ್ದಾಗ ಅವರು ೨೦ ಲಕ್ಷ ರೂ.ಗಳ ಪೇರ್ ಕ್ಯಾಪಿಟಲ್‌ನ್ನು ವಸೂಲಾಡಿದ್ದರು. ಇಲ್ಲಿ ಮಾನ್ಯ ಸಚಿವರು ಹೇಳುತ್ತಿದ್ದಾರೆ, ಅಲ್ಲಿಯ ಪರಿಸ್ಥಿತಿಗನುಗುಣವಾಗಿ ಅಫಿಷಿಯಲ್ಸ್‌ನ್ನಾದರೂ ಹಾಕುತ್ತೇವೆ, ನಾನ್ ಅಫಿಷಿಯಲ್ಸ್‌ನ್ನಾದರೂ ಹಾಕುತ್ತೇವೆ ಎಂದು. ಬೀದರ್‌ನಲ್ಲಿ ಬದಲಾವಣೆ ಮಾಡಲಿಕ್ಕೆ ಯಾವ ಪರಿಸ್ಥಿತಿ ಉದ್ಭವವಾಯಿತು ? ಎಂಬುದಕ್ಕೆ ಸಮರ್ಪಕ ಉತ್ತರವನ್ನು ಕೊಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ನನ್ನಲ್ಲಿ ಈಗ ಇದರ ಬಗ್ಗೆ ವಿವರಗಳಿಲ್ಲ. ಪ್ರತ್ಯೇಕವಾದ ಪ್ರಶ್ನೆಯನ್ನು ಕೇಳಿದರೆ ಉತ್ತರವನ್ನು ಕೊಡುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಈ ಪರಿಸ್ಥಿತಿಗೆ ಏನು ಕಾರಣವೆಂದು ಕೇಳಿದ ಮೇಲೆ ಮಾನ್ಯ ಸಚಿವರು ಸಮರ್ಪಕವಾಗಿ ಉತ್ತರ ಹೇಳಬೇಕು ಸರ್‌ಮಾನ್ಯ ಅಧ್ಯಕ್ಷರೇ, ಗುಲ್ಬರ್ಗಾಕ್ಕೆ ಸಂಬಂಧಪಟ್ಟ ಪ್ರಶ್ನೆಗೆ ಉತ್ತರ ಹೇಳಬೇಕಾಗಿರುತ್ತದೆ. ಮಾನ್ಯ ಸದಸ್ಯರು ಸರ್ಕಾರದ ನೀತಿ ಏನು ಎಂದು ಕೇಳಿದಾಗ, ಪರಿಸ್ಥಿತಿಯನ್ನು ನೋಡಿಕೊಂಡು ನೀತಿಯನ್ನು ಬದಲಾವಣೆ ಮಾಡುತ್ತೇವೆಂದು ಹೇಳಿದರೆ, ಸರ್ಕಾರದ ನೀತಿ ಏನು ಎಂಬುದನ್ನು ಸದನಕ್ಕೆ ವಿವರಸಬೇಕಾದ ಅವಶ್ಯಕತೆ ಇರುತ್ತದೆ. ಅದಕ್ಕೆ ಮತ್ತೊಂದು ಪ್ರಶ್ನೆಯನ್ನು ಹಾಕಬೇಕಾದಂಥ ಪ್ರಮೇಯವಿಲ್ಲ. ಸರ್ಕಾರದ ನೀತಿ ಇದೆ ಎಂದು ಸರ್ಕಾರವನ್ನು

ಸಿಕ್ಕಪಟ್ಟಿ ತೆಗೆದುಕೊಂಡು ಹೋಗತಕ್ಕಂಥದ್ದಾದರೆ ಇಂಥ ಸರ್ಕಾರದ ನೀತಿಯನ್ನು ನಾವು ಹೊಂದಿ ಕೊಂಡು ಹೋಗಲಿಕ್ಕೆ ಆಗುವುದಿಲ್ಲ. ಆದ್ದರಿಂದ ಸರ್ಕಾರದ ನೀತಿ ಏನು ಎಂಬುದನ್ನು ಸ್ಪಷ್ಟೀಕರಣ ಮಾಡಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮೊಯಲಿಯವರಿಗೆ ಗೊತ್ತಿರುತ್ತದೆ. ಅವರು ಏನೇನು ಮಾಡಿದ್ದಾರೆಂದು.

ಒಬ್ಬ ಸದಸ್ಯರು.—ನಾವು ಮಾಡಿದ್ದು ಹೇಳುವುದು ಬೇಡ, ನೀವು ಮಾಡುವುದನ್ನು ಹೇಳಿ.

(ಗೊಂದಲ)

ಶ್ರೀ ಆರ್. ಎಲ್. ಜಾಲಪ್ಪ.—ಅವರು ಹೇಳುವಾಗ ನಾವು ಸುಮ್ಮನೆ ಇದ್ದೆವು. ನಾವು ಹೇಳುವಾಗ ಅವರು ದಯವಿಟ್ಟು ಸುಮ್ಮನೆ ಕುಳಿತುಕೊಳ್ಳಬೇಕೆಂದು ಕೈಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ನೀವು ಹೀಗೆ ಮಾಡಿದರೆ ಹೇಗೆ ಮಾನ್ಯ ಸಚಿವರು ಈಲ್ಸ್ ಆಗಿಲ್ಲ. ಅವರು ಈಲ್ಸ್ ಆದರೆ ತಾವು ಮಾತನಾಡಿ.

ಶ್ರೀ ಆರ್. ಎಲ್. ಜಾಲಪ್ಪ.—ಈಗ ಮಾನ್ಯ ಏರ್ಲೋದಪಕ್ಷದ ನಾಯಕರು ಕೇಳಿದರು. ಬೀದರ್ ನಲ್ಲಿ ನಾನ್ ಆಫೀಷಿಯಲ್ ಮೆಂಬರನ್ನು ತೆಗೆದು ಆಫೀಷಿಯಲ್ ಹಾಕಿದ್ದೀರಿ ಎಂದು. ಅದಕ್ಕೆ ಉತ್ತರ ಕೊಡಬೇಕೆಂದರೆ ಪ್ರತ್ಯೇಕವಾದ ಪ್ರಶ್ನೆಯನ್ನು ಕೇಳಿ ಉತ್ತರವನ್ನು ಕೊಡುತ್ತೇನೆ. ಇನ್ನೂ ಆಳಂದ್‌ನಲ್ಲಿ ಇದ್ದಂಥ ಆಫೀಸರನ್ನು ಬೀಫ್ ಪ್ರಮೋಟರ್ ಆಗಿ ಮಾಡಿದ್ದೇವೆ. ಒಂದು ಕಡೆ ಆಫೀಷಿಯಲ್ಸ್‌ನ್ನು ಹಾಕಿದ್ದರೆ ಒಂದು ಕಡೆ ನಾನ್ ಆಫೀಷಿಯಲ್ಸ್‌ನ್ನು ಹಾಕಿದ್ದೇವೆ. ಹಿಂದೆ ನೀವು ಮಾಡಿದ ಪ್ರಿನ್ಸಿಪಲ್ ಸಂತೆಯೇ ನಾವು ಮಾಡುತ್ತಿರುವುದು.

ಶ್ರೀ ಕೆ. ಪಿ. ಶಾಂಕರಮೂರ್ತಿ.—ನಮ್ಮ ಸಹಕಾರಿ ಮಂತ್ರಿಗಳು ಹೇಳಿದರು, ಪರಿಸ್ಥಿತಿಗೆ ಅನುಗುಣವಾಗಿ ಅಧ್ಯಕ್ಷರನ್ನು ನೇಮಿಸತಕ್ಕಂಥದ್ದು ಇರುತ್ತದೆಂದು. ಸಹಕಾರಿ ಇಲಾಖೆಯಲ್ಲಿ ಒಂದು ಬೈಲಾ ಇರುತ್ತದೆ. ಕೋ ಆಪರೇಟಿವ್ ಸಂಸ್ಥೆಗಳಿಗೆ ಸಂಬಂಧಪಟ್ಟಂತೆ ಒಂದು ನೀತಿ ಇರುತ್ತದೆ. ಆ ನೀತಿಯನ್ನು ಸರ್ಕಾರದವರು ಅನುಸರಿಸುತ್ತಾ ಇಲ್ಲ. ಮೈಸೂರು ಜಿಲ್ಲೆಯಲ್ಲಿ ಎರಡು ಸಕ್ಕರೆ ಕಾರ್ಖಾನೆಗಳು ಇರುತ್ತದೆ. ಒಂದು ಕೊಳ್ಳೆಗಾಲದಲ್ಲಿ ಮತ್ತೊಂದು ಚಂಚನಕಟ್ಟಿಯಲ್ಲಿ. ಐದು ವರ್ಷಗಳಿಂದ ಈ ಕೊಳ್ಳೆಗಾಲದ ಸಕ್ಕರೆ ಕಾರ್ಖಾನೆಯಲ್ಲಿ ಅಧಿಕಾರಿಗಳನ್ನು ನೇಮಿಸಿರುವುದರಿಂದ ಸುವಾರು ಐದು ವರ್ಷಕ್ಕೋಟಿ ರೂಪಾಯಿ, ನಷ್ಟವಾಗಿರುತ್ತದೆಂದು ಈವತ್ತಿನದಿವಸ ಈ ಮಾನೆಯಲ್ಲಿ ಸ್ಪಷ್ಟಪಡಿಸುವುದಕ್ಕೆ ಇಚ್ಛೆಪಡುತ್ತೇನೆ. ಇದಕ್ಕೆ ಮಾನ್ಯ ಸಚಿವರು ಸ್ಪಷ್ಟೀಕರಿಸಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಸದಸ್ಯರು ಹೇಳಿದ ಪ್ರಶ್ನೆಯ ಬಗ್ಗೆ ಹೇಳುವುದಾದರೆ ಈ ವಿಚಾರ ಸರ್ಕಾರದ ಗಮನಕ್ಕೆ ಈಗಾಗಲೇ ಬಂದಿರುತ್ತದೆ. ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಜಿ. ಪಿ. ಒಡೆಯರಾಜ್.—ಮಾನ್ಯ ಸಚಿವರು ಸರ್ಕಾರದ ಧೋರಣೆ ಏನು ಇರುತ್ತದೆ ಅದನ್ನು ಸ್ಪಷ್ಟಪಡಿಸುವ ವರೆಗೆ ಮತ್ತು ಸರ್ಕಾರದ ನೀತಿ ಏನು ಎಂದು ಹೇಳುವ ವರೆಗೆ ಈ ಪ್ರಶ್ನೆಯನ್ನು ಮುಂದೂಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ನಾನು ಈಗಾಗಲೇ ಹೇಳಿರುತ್ತೇನೆಲ್ಲ. ಸರ್ಕಾರದ ಧೋರಣೆ ಏನು ಅಂದರೆ ಪರಿಸ್ಥಿತಿಯನ್ನು ಹೊಂದಿಕೊಂಡು ಆಫೀಷಿಯಲ್ಸ್ ನೇಮಕ ಮಾಡುವುದಿದ್ದರೆ ಆಫೀಷಿಯಲ್ಸ್‌ನ್ನು ನೇಮಕ ಮಾಡಲಾಗುತ್ತದೆ. ನಾನ್ ಆಫೀಷಿಯಲ್ಸ್ ನೇಮಕ ಮಾಡುವುದಿದ್ದರೆ ನಾನ್ ಆಫೀಷಿಯಲ್ಸ್‌ನೇ ನೇಮಕ ಮಾಡಲಾಗುತ್ತದೆ. ಇದು ಸರ್ಕಾರದ ಧೋರಣೆಯಾಗಿರುತ್ತದೆ.

ಅಧ್ಯಕ್ಷರು.—ಮಾನ್ಯ ಸಚಿವರು ಸಾಲಿಸಿ ಹೇಳಿರುತ್ತಾರೆ. ಅದು ಸರಿಯಲ್ಲದಿದ್ದರೆ ಸರಿಯಲ್ಲ ವೆಂದು ವಾದಮಾಡಿ.

ಶ್ರೀ ಧರ್ಮಗಿಂಗ್.—ಕ್ರೈಟೇರಿಯಾ ಏನು ಮಾಡಿದ್ದೀರಿ ಅದರ ಬಗ್ಗೆ ನಿರ್ದಿಷ್ಟವಾಗಿ ಹೇಳಿ. ಬೆಳಗಾವಿ ರಂಗರ್ ಫ್ಯಾಕ್ಟರಿಗೆ ಸಂಬಂಧಪಟ್ಟ ಮಂತ್ರಿಗಳ ಸಂಬಂಧಿಕರನ್ನೇ ಅಧ್ಯಕ್ಷರನ್ನಾಗಿ ನೇಮಿಸಿದ್ದೀರಿ. ಆದ್ದರಿಂದ ಸರ್ಕಾರದ ಕ್ರೈಟೇರಿಯಾ ಏನು ಎಂಬುದನ್ನು ವಿಚ್ಛಿತ್ತವಾಗಿ ಹೇಳಿ.

ಹೊಸ ಸರ್ಕಾರ ಬಂದ ಮೇಲೆ ಕುಸನ್ಸೂರು ಸಮಿತಿಯ ವರದಿಯಂತೆ ಏನು ಬದಲಾವಣೆ ಮಾಡಿಲ್ಲವೆಂದು ಹೇಳಿದಿರಿ. ಆದ್ದರಿಂದ ಮಾನ್ಯ ಅಧ್ಯಕ್ಷರೇ ತಮ್ಮ ಮುಖಾಂತರ ಕೇಳುತ್ತೇನೆ ಸರ್ಕಾರದ ಪಾಲಿಸಿ ಏನು ಎಂದು ?.

ಅಧ್ಯಕ್ಷರು.—ಪಾಲಿಸಿಯನ್ನು ಆಗಲೇ ಹೇಳಿದ್ದಾರಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—ಹೊಸ ಸರ್ಕಾರ ಬಂದ ನಂತರ ಎಲ್ಲ ಸಂಸ್ಥೆಗಳಿಗೆ ಹಿಂದಿನ ಸರ್ಕಾರ ನಾಮಿನೇಟ್ ಮಾಡಿರತಕ್ಕಂಥವರನ್ನು ರಾಜೀನಾಮೆ ಕೊಡಿ ಎಂದು ಕೇಳಿದ್ದೇವೆ. (ಹಿಂದಿನಂತೆಯೇ, ನಾಮಿನೇಟ್ ಮೆಂಬರ್ಸ್ ಇರಲಿ ಎನ್ನುವುದೇ ಹೊಸ ಸರ್ಕಾರದ ಸ್ಪಷ್ಟ ನಿಲುವು ಆಗಿರುತ್ತದೆ). ಚುನಾಯಿತ ಸದಸ್ಯರೊಂದಿಗೆ ನಾಮಿನೇಟ್ ೪-೫ ಜನರನ್ನು ಮಾಡಿರತಕ್ಕಂಥ ಉದಾಹರಣೆ ಇರುತ್ತದೆ.

ಶ್ರೀ ಧರ್ಮಸಿಂಗ್ ಸಂಬಂಧೀಕರನ್ನೇ ನಾಮಿನೇಟ್ ಮಾಡಬೇಕು ಎಂದು ಇರುತ್ತದೆಯೇ ?.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಂತ್ರಿಗಳ ಮಕ್ಕಳನ್ನು ನಾಮಿನೇಟ್ ಮಾಡಿದ್ದಾರೆಂದರೆ ಅವರು ಅನರ್ಹರು ಎಂದು ಹೇಳುತ್ತೀರಾ ?.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅದಕ್ಕೆ ನಾನು ಹೇಳುವುದು ಸ್ವಜನಪಕ್ಷಪಾತ ನಡೆಯುತ್ತಿದೆ ಎಂದು.

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—ಸರ್ಕಾರದ ನೀತಿ ಏನು ಎಂದು ಕೇಳುತ್ತಿದ್ದೀರಿ. ಇದು ಬಹಳ ಯೋಗ್ಯವಾಗಿರುತ್ತದೆ. ಇದಕ್ಕೆ ಉತ್ತರ ಕೊಡುತ್ತೇನೆ. ಶ್ರೀ ಕೆ. ವಿಜ್. ಪಾಟೀಲ್‌ರವರು ರಿಪೋರ್ಟ್ ಏನು ಕೊಟ್ಟಿರುತ್ತಾರೆ ಅದರಲ್ಲಿ ಉತ್ತಮವಾದ ವಿಚಾರಗಳನ್ನು ಸ್ವೀಕಾರ ಮಾಡಿ ಒಂದು ಸಮಗ್ರವಾದ ಕಾನೂನನ್ನು ತಂದಿರತಕ್ಕಂಥದ್ದು ಇರುತ್ತದೆ. ಅದರಲ್ಲಿ ಏನು ಹೇಳಿದ್ದಾರೆ ಎಂದರೆ ಹೆಚ್ಚಿಗೆ ನಾಮಿನೇಟ್ ಮಾಡತಕ್ಕಂಥ ಪದ್ಧತಿಯನ್ನು ನಿಲ್ಲಿಸಿ ಅವಶ್ಯಕ ಇದ್ದಲ್ಲಿ ಸರ್ಕಾರ ಅಧಿಕಾರಿಗಳನ್ನೇ ಹೆಚ್ಚಿನ ಸಂಖ್ಯೆಯಲ್ಲಿ ನೇಮಿಸಬೇಕೆಂದು ಹೇಳಿರುತ್ತಾರೆ. ಏತಕ್ಕಿಂದರೆ ಯಾವುದೇ ಸಂಸ್ಥೆಯಲ್ಲಿ ಸರ್ಕಾರವೇ ಹೆಚ್ಚಿಗೆ ಹಣ ತೊಡಗಿಸುವುದರಿಂದ ಅದರ ರಕ್ಷಣೆಯ ದೃಷ್ಟಿಯಿಂದ ಮಾಡಬೇಕೆಂದು ಹೇಳಿರುತ್ತಾರೆ.

ಶ್ರೀ ಜಿ. ಪಿ. ಒಡೆಯರಾಜ್.—ಮಾನ್ಯ ಸಚಿವರು ಒಂದು ನಿರ್ದಿಷ್ಟವಾದ ಉತ್ತರವನ್ನು ಕೊಡಲಿಲ್ಲ. I am going to move a privilege motion. I have got a letter to show that Sri A.B. Patil was appointed Chief Promoter of that sugar factory. ಅಲ್ಲಿರುವ ಶುಗರ್ ಫ್ಯಾಕ್ಟರಿಯಲ್ಲಿ ಎಷ್ಟು ಲಕ್ಷರೂಪಾಯಿಗಳ ಹಣವನ್ನು ಶೇಕರಣೆ ಮಾಡಿದ್ದೀರಿ ?.

ಶ್ರೀ ಆರ್. ಎಲ್. ಜಾಲಪ್ಪ.—ಈಗಾಗಲೇ ೪೦ ಲಕ್ಷರೂಪಾಯಿ ಶೇರು ಬಡವಾಳವಾಗಿ ವಸೂಲು ಮಾಡಲಾಗಿರುತ್ತದೆ. ೨-೬-೧೯೮೨ ರಲ್ಲಿ ಕರ್ನಾಟಕ ಸರ್ಕಾರ ರಿಜಿಸ್ಟ್ರಾರ್ ರವರಿಂದ ರಿಜಿಸ್ಟ್ರಾರ್ ಕೂಡ ಮಾಡಿಸಿದ್ದಾರೆ. ೫-೧೧-೧೯೮೨ರಲ್ಲಿ ಸರ್ಕಾರದ ಪರ್ಮಿಷನ್‌ಗಾಗಿ ಕಳುಹಿಸಿಕೊಡಲಾಗಿದೆ.

ಶ್ರೀ ಜಿ. ಪಿ. ಒಡೆಯರಾಜ್.—ಎಷ್ಟು ಹಣವನ್ನು ಸಂಗ್ರಹಣೆ ಮಾಡಬೇಕೆಂದು ಇದ್ದೀರಿ ?

ಶ್ರೀ ಆರ್. ಎಲ್. ಜಾಲಪ್ಪ.—ಕನಿಷ್ಠ ೮೦ ಲಕ್ಷ ರೂಪಾಯಿ ಮಾಡಬೇಕೆಂದು ಇದ್ದೇವೆ. ಗೌವರ್ಮೆಂಟ್ ಆಫ್ ಇಂಡಿಯಾ ಪರ್ಮಿಷನ್ ಬಂದಮೇಲೆ ಅಷ್ಟನ್ನು ಮಾಡುತ್ತೇವೆ.

ಶ್ರೀ ಬಿ. ಆರ್. ಪಾಟೀಲ್.—ಅಲ್ಲಿಗೆ ಅಧಿಕಾರೇತರರನ್ನು ನೇಮಕ ಮಾಡುವುದಿದ್ದರೆ ಸರ್ಕಾರದವರು ಯೋಚನೆ ಮಾಡುತ್ತಾರೆಯೇ ?

ಶ್ರೀ ಆರ್. ಎಲ್. ಜಾಲಪ್ಪ.—ಅಧಿಕಾರೇತರರ ಅವಶ್ಯಕತೆ ಯಾವಾಗ ಬೇಕೋ ಆಗ ನೇಮಕ ಮಾಡುತ್ತೇವೆ.

ಶ್ರೀ ಜಿ. ಪಿ. ಒಡೆಯರಾಜ್.—ಅವಶ್ಯಕತೆ ಇದ್ದಾಗ ಮಾಡುವುದಾಗಿ ಮಾನ್ಯ ಮಂತ್ರಿಗಳಿಗೆ ಹೇಳಿದರು. ಸಂತೋಷ. ಆದರೆ ಇವತ್ತಿನ ಪರಿಸ್ಥಿತಿಯಲ್ಲಿ ತಮ್ಮ ಹಿತದೃಷ್ಟಿಯಿಂದ, ತಮ್ಮ ಸರ್ಕಾರದ ಹಿತದೃಷ್ಟಿಯಿಂದ, ತಮ್ಮ ಪಾರ್ಟಿ ಹಿತದೃಷ್ಟಿಯಿಂದ, ಜನರ ಹಿತದೃಷ್ಟಿಯಿಂದ ಅಲ್ಲಿಗೆ ಶ್ರೀಮಾನ್ ಎ.ಪಿ. ಪಾಟೀಲ್ ಅವರನ್ನು ನೇಮಕ ಮಾಡುವುದು ಅವಶ್ಯಕವಿದೆ ಎಂಬುದನ್ನು ಯೋಚನೆ ಮಾಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ನಮ್ಮ ಸರ್ಕಾರದ ಹಿತದೃಷ್ಟಿಯಿಂದ ಮತ್ತು ನಮ್ಮ ಪಾರ್ಟಿ ಹಿತದೃಷ್ಟಿಯಿಂದ ಯೋಚನೆ ಮಾಡಿ ಎಂದು ಅವರು ಹೇಳಿದರು. ಆದರೆ ಈಗ ಶ್ರೀ ಎ.ವಿ. ಪಾಟೀಲ್ ಅವರನ್ನು ನೇಮಕ ಮಾಡುವುದಕ್ಕೆ ಬರುವುದಿಲ್ಲವೆಂದು ನನಗನ್ನಿಸುತ್ತದೆ.

ಸಂಸ್ಥಾನದಲ್ಲಿ ಹಳ್ಳಿಗಳ ವಿದ್ಯುದ್ದೀಕರಣ ಯೋಜನೆಗಳು

೧೩. ಶ್ರೀ ಬಾಪೂಗೌಡ ದರ್ಶನಾಪುರ (ಶಹಾಪುರ).—ಮಾನ್ಯ ವಿದ್ಯುತ್ ಮತ್ತು ಅಬ್ಕಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ರಾಜ್ಯದಲ್ಲಿ ಇದುವರೆವಿಗೂ ವಿದ್ಯುದ್ದೀಕರಿಸಿರುವ ಹಳ್ಳಿಗಳ ಮತ್ತು ನೀರಾವರಿ ಪಂಪು ಸೆಟ್ಟುಗಳ ಸಂಖ್ಯೆ ಎಷ್ಟು ? (ದಯವಿಟ್ಟು ಜಿಲ್ಲಾವಾರು ಅಂಕಿಗಳನ್ನು ಒದಗಿಸುವುದು)

(ಆ) ಹಳ್ಳಿಗಳ ಮತ್ತು ನೀರಾವರಿ ಪಂಪುಸೆಟ್ಟುಗಳ ವಿದ್ಯುದ್ದೀಕರಣದಲ್ಲಿ ರಾಜ್ಯದ ಕೆಲವು ಜಿಲ್ಲೆಗಳು ಅದರಲ್ಲಿ ಹೊಸ ಕರ್ನಾಟಕ ಭಾಗದ ಹಳ್ಳಿಗಳನ್ನು ಉಪೇಕ್ಷಿಸಿರುವುದು ನಿಜವೇ ?

(ಇ) ಇದು ನಿಜವಾದ್ದಲ್ಲಿ ಅಂತ ಜಿಲ್ಲೆಗಳ ವಿದ್ಯುದ್ದೀಕರಣ ಕಾರ್ಯವನ್ನು ಕೈಕೊಂಡು ಬೇರೆ ಜಿಲ್ಲೆಗಳ ಸಮಂತರಕ್ಕೆ ತರಲು ಸರ್ಕಾರ ನಿರ್ಧಿಷ್ಟವಾದ ಪ್ರಸ್ತಾವನೆಗಳನ್ನೇನಾದರೂ ಹೊಂದಿದೆಯೆ ?

(ಈ) ಶೇ. ೧೦೦ ರಷ್ಟು ವಿದ್ಯುದ್ದೀಕರಣ ಗುರಿಯನ್ನು ಸಾಧಿಸಲಾಗಿದೆಯೆ ಮತ್ತು ಈ ದಿಶೆಯಲ್ಲಿ ಯೋಜನೆಗಳಿವೆಯು.

ಶ್ರೀ ಜಿ.ಹೆಚ್. ಪಟೀಲ್ (ವಿದ್ಯುಚ್ಛಕ್ತಿ ಮತ್ತು ಅಬ್ಕಾರಿ ಮಂತ್ರಿಗಳು).—

(ಅ) ದಿನಾಂಕ : ೩೧-೧೨-೧೯೮೩ರ ವರೆಗೆ ೧೮, ೧೫೩ ಹಳ್ಳಿಗಳಿಗೂ ಹಾಗೂ ೩,೫೧,೦೨೯ ನೀರಾವರಿ ಪಂಪುಸೆಟ್ಟುಗಳಿಗೂ ವಿದ್ಯುತ್ ಸರಬರಾಜು ಮಾಡಲಾಗಿದೆ.

(ಜಿಲ್ಲಾವಾರು ಅಂಕಿ ಅಂಶಗಳನ್ನು ಅನುಬಂಧದಲ್ಲಿ ಕೊಟ್ಟಿದೆ)

(ಆ) ಇಲ್ಲ.

(ಇ) ಹಳ್ಳಿಗಳ ವಿದ್ಯುದ್ದೀಕರಣ ಬಹುಮಟ್ಟಿಗೆ ಕಡಿಮೆ ಇರುವ ಜಿಲ್ಲೆಗಳನ್ನು ರಾಜ್ಯದ ಸರಾಸರಿ ವಿದ್ಯುದ್ದೀಕರಣಗೊಂಡಿರುವ ಜಿಲ್ಲೆಗಳೊಡನೆ ಸಮಗೊಳಿಸಲು ಕ್ರಮ ಕೈ ಕೊಳ್ಳಲಾಗುವುದು.

(ಈ) ರಾಜ್ಯ ಸರ್ಕಾರದ ಆರ್ಥಿಕ ಮತ್ತು ಸಾಮಗ್ರಿಗಳ ನೆರವಿನಿಂದ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿಯು ಶೇ. ೧೦೦ ರಷ್ಟು ಅಸಲಿ ಹಳ್ಳಿಗಳಲ್ಲಿ ೧೯೮೦ರ ಹೊತ್ತಿಗೆ-ವಿದ್ಯುದ್ದೀಕರಿಸುವ ಗುರಿಯನ್ನು ಇಟ್ಟುಕೊಳ್ಳಲಾಗಿದೆ. ಈ ದಿಶೆಯಲ್ಲಿ ರಾಷ್ಟ್ರೀಯ ವಿದ್ಯುತ್ ನಿಗಮದ ಯೋಜನೆಗಳನ್ನು ರೂಪಿಸಲಾಗಿದೆ ಮತ್ತು ಇದರ ಜೊತೆಗೆ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿ ಸಹ ತನ್ನದೇ ಆದ ಹಳ್ಳಿಗಳ ವಿದ್ಯುದ್ದೀಕರಣ ಕಾರ್ಯ ಕ್ರಮಗಳನ್ನು ಮೊಂಡಿದೆ.